

డ్యూటీలో మద్యం మత్తులో కాంట్రాక్ట్ ఉద్యోగి..!

విద్యుత్ సబ్స్టేషన్‌లో నిర్లక్ష్యం..
గ్రామస్థుల్లో ఆందోళన

నవగీతం,ఆగస్టు2, ఇబ్రహీంపట్నం: జగిత్యాల జిల్లా ఇబ్రహీంపట్నం మండలం వర్షకొండ గ్రామ విద్యుత్ సరఫరాకు కీలకమైన వర్షకొండ విద్యుత్ సబ్స్టేషన్‌లో ఆదివారం జరిగిన ఘటన స్థానికంగా కలకలం రేపింది. విద్యుత్ ఉన్న ఓ కాంట్రాక్ట్ ఉద్యోగి డ్యూటీ సమయంలోనే మద్యం మత్తులో కనిపించడం తీవ్ర విమర్శలకు దారితీసింది. సమాచారం ప్రకారం, సబ్స్టేషన్‌లోని కుర్చీలో కూర్చుని మద్యం సేవిస్తున్నట్లు కనిపించిన ఉద్యోగికి సంబంధించిన ఫోటోలు ప్రస్తుతం సోషల్ మీడియాలో వైరల్ అవుతున్నాయి. టేబుల్‌పై మద్యం గ్లాస్ కూడా కనిపించడం

చర్చనీయాంశంగా మారింది. విద్యుత్ సరఫరా వంటి అత్యంత కీలకమైన బాధ్యతలను నిర్వహించాల్సిన ఉద్యోగి విధి నిర్వహణను విస్మరించి మద్యం మత్తులో ఉండడం పట్ల స్థానికులు తీవ్ర ఆగ్రహం వ్యక్తం చేస్తున్నారు. సబ్స్టేషన్‌లో శాశ్వత ఆవరేటర్ల కొరత కారణంగా తాత్కాలికంగా కాంట్రాక్ట్ ఉద్యోగులతో విధులు నిర్వహిస్తున్నట్లు స్థానికులు చెబుతున్నారు. ఇలాంటి సుస్థితమైన కేంద్రంలో బాధ్యతారాహిత్యంగా వ్యవహరించడం పట్ల ఎలాంటి ప్రమాదాలు సంభవించినా భారీ నష్టం జరిగే అవకాశం ఉందని వారు ఆందోళన వ్యక్తం చేస్తున్నారు. వేలాది మంది ప్రజలకు విద్యుత్ సరఫరా చేసే ఉపకేంద్రంలో ఇలాంటి నిర్లక్ష్యాన్ని ఏమాత్రం సహించరాదని గ్రామస్థులు పేర్కొన్నారు. ఈ ఘటనపై విద్యుత్ శాఖ ఉన్నతాధికారులు వెంటనే విచారణ చేపట్టి, బాధ్యుడైన ఉద్యోగిపై కఠిన చర్యలు తీసుకోవడంతో పాటు, డ్యూటీలో నిర్లక్ష్యంగా వ్యవహరించిన కాంట్రాక్ట్ ఉద్యోగిని విధుల నుంచి తొలగించాలని గ్రామస్థులు




డిమాండ్ చేస్తున్నారు.

కుత్బుల్లాపూర్ జోనల్ కాంట్రాక్టర్స్ ఏ అసోసియేషన్ నూతన కార్యవర్గం ఎన్నిక

ఘనంగా రేణుక ఎల్లమ్మ బోనాల ఉత్సవం

నవగీతం, ఆగస్టు2, కుత్బుల్లాపూర్:సైబరాబాద్ మున్సిపల్ కార్పొరేషన్ పరిధిలోని కుత్బుల్లాపూర్ జోనల్ కార్యాలయ ఆవరణలో శ్రీ శ్రీ రేణుక ఎల్లమ్మ అమ్మవారి బోనాల ఉత్సవాలను కుత్బుల్లాపూర్ జోనల్ కాంట్రాక్టర్స్ అసోసియేషన్ ఆధ్వర్యంలో ఆదివారం ఘనంగా నిర్వహించారు. ఈ సందర్భంగా ప్రత్యేక పూజలు నిర్వహించి, అమ్మవారి ఆశీస్సులు పొందారు. అనంతరం కుత్బుల్లాపూర్ జోనల్ కాంట్రాక్టర్స్ అసోసియేషన్ నూతన కార్యవర్గ ఎన్నికలను నిర్వహించారు. సీనియర్ కాంట్రాక్టర్లు ముత్యాల, సల్లంగుల మల్లేష్, మహమ్మద్ ఖాజామీయా, రహీమ్‌ఉద్దీన్, పాపని రాపెన్ గిరిబాబు, వేముల సురేష్ ఆధ్వర్యంలో ఎన్నికల ప్రక్రియ నిర్వహించగా, నూతన కార్యవర్గాన్ని ఏకగ్రీవంగా ఎన్నుకున్నారు. **జోనల్ కార్యవర్గం**
ముఖ్య సలహాదారు: సల్లంగుల మల్లేష్
గౌరవ అధ్యక్షుడు: ముత్యాల
అధ్యక్షుడు: జి. గణేష్
ఉపాధ్యక్షులు: బి. ఎల్లయ్య, కే. సుబ్బారెడ్డి
ప్రధాన కార్యదర్శి: ఎస్.వి. సాగర్ రెడ్డి
కోశాధికారి: కుంచప్ప అశోక్
సర్కిల్ వారీగా ఎన్నికైన కార్యవర్గం



గాజులరామారం సర్కిల్
అధ్యక్షుడు: వీర్ల సాయిబాబా
ప్రధాన కార్యదర్శి: సుఖేందర్ రెడ్డి
కోశాధికారి: నరేందర్ నాయక్
చింతల్ సర్కిల్
అధ్యక్షుడు: కొరదల నరసింహ
ప్రధాన కార్యదర్శి: బొంత రంగరాజు
కొంపల్లి సర్కిల్
అధ్యక్షుడు: బొంత రమేష్
ప్రధాన కార్యదర్శి: వర్మతాలు
కోశాధికారి: పల్లపు బాబు
జీడిమెట్ల సర్కిల్
అధ్యక్షుడు: దేవరాజు
ఉపాధ్యక్షుడు: చల్లపే మల్లేష్
ప్రధాన కార్యదర్శి: డి. వెంకటేష్

కోశాధికారి: ఎం.డి. కైసర్
దుండిగల్ సర్కిల్
అధ్యక్షుడు: మహమ్మద్ ఖాజామీయా
ప్రధాన కార్యదర్శి: ప్రసాద్ రావు
కోశాధికారి: గిరి
మేడ్చల్ సర్కిల్
అధ్యక్షుడు: గోపాల్ రెడ్డి
ఉపాధ్యక్షుడు: నరసింహ
ప్రధాన కార్యదర్శి: నాగేందర్
ఈ సందర్భంగా నూతనంగా ఎన్నికైన ప్రతినిధులు జోనల్ పరిధిలోని కాంట్రాక్టర్ల సంక్షేమం, ఐక్యత, అభివృద్ధి కోసం కృషి చేస్తామని తెలిపారు. సమావేశంలో పలువురు కాంట్రాక్టర్లు, అసోసియేషన్ సభ్యులు పాల్గొని నూతన కార్యవర్గానికి శుభాకాంక్షలు తెలియజేశారు.

జాపకాల జల్లు.. స్నేహబంధాల సందడి..!

శంకరపల్లి జడ్పీహెచ్ఎస్ పూర్వ విద్యార్థుల ఆత్మీయ సమ్మేళనం
గురువులను ఘనంగా సత్కరించిన శిష్యులు..
రెండు దశాబ్దాల తర్వాత కలిసిన విద్యార్థులు

చేపెళ్ల : స్నేహితుల దినోత్సవాన్ని పురస్కరించుకుని శంకరపల్లి జడ్పీహెచ్ఎస్‌లో 2006--07 విద్యాసంవత్సరానికి చెందిన పూర్వ విద్యార్థులు ఆదివారం ఆత్మీయ సమ్మేళనాన్ని ఘనంగా నిర్వహించారు. దాదాపు రెండు దశాబ్దాల అనంతరం ఒకేచోట కలుసుకున్న సహపాఠులు బాల్యస్మృతులను గుర్తుచేసుకుంటూ భావోద్వేగ క్షణాలను ఆస్వాదించారు.ఒకప్పుడు కలిసి కూర్చున్న తరగతి గదులు, అడుకున్న పాఠశాల వైదానం, ఉపాధ్యాయుల బోధనలు, స్నేహితులతో గడిపిన మధురానుభూతులను నెమరువేసుకుంటూ ఒకరినొకరు ఆప్యాయంగా పలకరించుకున్నారు. అనందం, ఆత్మీయత, చిరునవ్వులు, భావోద్వేగాలతో సమ్మేళనం అహోదకర వాతావరణంలో



కొనసాగింది. ఈ కార్యక్రమానికి అప్పటి ప్రధానోపాధ్యాయుడు బాల్రెడ్డి, ఉపాధ్యాయులు సురేష్, శ్రీశైలం, అంజయ్య, సత్యనారాయణ, పెంటయ్య, మల్లారెడ్డి, సుధాకర్‌రెడ్డి, శ్రీదేవి, అంబిక, కిషన్ ముఖ్య అతిథులుగా హాజరయ్యారు. తమ జీవితాలకు పునాది వేసిన గురువులను పూర్వ విద్యార్థులు శాలువలు కప్పి ఘనంగా సన్మానించి, కృతజ్ఞతాభావం వ్యక్తం చేశారు. గురువులు కూడా తమ శిష్యులు వివిధ రంగాల్లో స్థిరపడటం పట్ల ఆనందం వ్యక్తం చేస్తూ మంచి విజయాల సాధించాలని ఆశీర్వదించారు. 2006--07



విద్యాసంవత్సరానికి చెందిన సుమారు 100 మంది పూర్వ విద్యార్థులు ఈ సమ్మేళనంలో పాల్గొన్నారు. సాంస్కృతిక కార్యక్రమాలు, నరదా ఆటలు, అనుభవాల పంచుకోలు, జ్ఞాపకాల ముచ్చట్లు, ప్రేరణాత్మక ప్రసంగాలతో కార్యక్రమం ఉత్సాహభరితంగా సాగింది. ఈ సందర్భంగా పలువురు పూర్వ విద్యార్థులు మాట్లాడుతూ, “కాలం మారినా.. స్నేహం మారదు.. గురువుల బోధనలు జీవితాంతం మార్గదర్శకమే” అని పేర్కొన్నారు. ఆత్మీయ సమ్మేళన కార్యక్రమంలో పూర్వ విద్యార్థులు ఉపాధ్యాయులు తదితరులు పాల్గొన్నారు.

ఎస్ బిపల్లిలో ఘనంగా మహాంకాళి బోనాలు

బోనెవత్తిన మాజీ జెడ్పీసీ ఎమ్మె శ్రీలత సత్సనారాయణ
కొత్తూర్ : కొత్తూర్ మండలంలోని ఎస్ బి పల్లి గ్రామంలో మహాంకాళి మాత బోనాలను ఆదివారం ఘనంగా నిర్వహించారు. ఈ బోనాల ఉత్సవాలలో మాజీ జెడ్పీసీ ఎమ్మె శ్రీలత సత్సనారాయణ బోనం ఎత్తుకొని మహిళలతో కలిసి అమ్మవారిని దర్శించుకున్నారు. ఈ సందర్భంగా ఆమె మాట్లాడుతూ... ఈ యేడు వర్షాల బాగా కురుసి పాడి పంటలు సమృద్ధిగా పండి రైతులంతా ఆయిరారోగ్యంతో ఉండాలని అమ్మవారిని వేడుకున్నట్లు తెలిపారు. ఈ ఉత్సవాలలో మహిళలు, యువతీ యువకులు గ్రామ పెద్దలు తదితరులు పాల్గొన్నారు.



ఆల్ ఇండియా వెలమ అసోసియేషన్ ఆధ్వర్యంలో జువ్వాడి నర్సింగ్ రావు కి ఘన సన్మానం



హైదరాబాద్:ఆగస్టు2,(నవగీతం) తెలంగాణ రాష్ట్ర తొలి వెలమ కార్పొరేషన్ చైర్మన్‌గా నియమితులైన జువ్వాడి నర్సింగ్ రావు ని ఆల్ ఇండియా వెలమ అసోసియేషన్ ఆధ్వర్యంలో ఆదివారం హైదరాబాద్‌లో ఘనంగా సన్మానించారు.ఈ సందర్భంగా అసోసియేషన్ ప్రతినిధులు మాట్లాడుతూ, వెలమ సమాజ అభ్యున్నతి, సంక్షేమం కోసం ప్రభుత్వం ఏర్పాటు చేసిన వెలమ కార్పొరేషన్‌కు తొలి చైర్మన్‌గా జువ్వాడి నర్సింగ్ రావు నియమితులు కావడం సమాజానికి గర్వకారణమని పేర్కొన్నారు. ఆయన నాయకత్వంలో వెలమ కార్పొరేషన్ ద్వారా సంక్షేమ కార్యక్రమాలు మరింత సమర్థవంతంగా అవుతై. సమాజ అభివృద్ధికి దోహదపడతాయని ఆశాభావం వ్యక్తం చేశారు. అనంతరం జువ్వాడి నర్సింగ్ రావు ని శాలువాతో సత్కరించి, జ్ఞాపికను అందజేసి ఘనంగా సన్మానించారు. ఈ కార్యక్రమంలో ఆల్ ఇండియా వెలమ అసోసియేషన్ రాష్ట్ర, జిల్లా నాయకులు, వెలమ సంఘ ప్రతినిధులు, ప్రముఖులు, వివిధ ప్రాంతాల నుంచి వచ్చిన సంఘ సభ్యులు పెద్ద సంఖ్యలో పాల్గొన్నారు.

గోదావరిలో గుర్తు తెలియని మహిళ మృతదేహం..

గుర్తింపు కోసం పోలీసుల విజ్ఞప్తి
మల్లాపూర్,ఆగస్టు 2 (నవగీతం): మల్లాపూర్ పోలీస్ స్టేషన్ పరిధిలోని ఓబులాపూర్ గ్రామ శివారులో గోదావరి నదిలో గుర్తు తెలియని మహిళ మృతదేహం లభ్యమైనట్లు పోలీసులు తెలిపారు.పోలీసుల వివరాల ప్రకారం, మృతురాలి వయస్సు సుమారు 25 నుంచి 35 సంవత్సరాల మధ్య ఉండవచ్చని అంచనా వేస్తున్నారు. ఆమె నావీ బ్లూ రంగు డిజైన్ ఉన్న టాప్, పసుపు రంగు ప్యాంట్ ధరించి ఉంది. చేతులకు ఎరుపు, ఆకుపచ్చ రంగు గాజులు ఉండగా, కుడి చేతిపై “అమ్మ” అని టాటూ కనిపించినట్లు వెల్లడించారు. మృతురాలి వివరాలు తెలిసిన వారు లేదా ఆమెను గుర్తించగలిగిన వారు వెంటనే మల్లాపూర్ పోలీస్ స్టేషన్‌ను సంప్రదించాలని పోలీసులు విజ్ఞప్తి చేశారు.సంప్రదించవలసిన ఫోన్ నంబర్:ఏ. అనిల్ (ఎస్ఐ) -- 8712656796



పలు పోచమ్మ ఆలయాలను దర్శించుకున్న మాజీ మున్సిపల్ చైర్మన్ అడువాల జ్యోతి లక్ష్మణ్



జగిత్యాల,ఆగస్టు 02(నవగీతం): ఆషాఢ మాస బోనాల ఉత్సవాల సందర్భంగా జగిత్యాల మాజీ మున్సిపల్ చైర్మన్ అడువాల జ్యోతి లక్ష్మణ్ జగిత్యాల పట్టణంలోని పలు అమ్మవారి ఆలయాలను దర్శించుకుని ప్రత్యేక పూజలు నిర్వహించారు. ఈ సందర్భంగా ముత్యాల పోచమ్మ ఆలయంలో అమ్మవారిని దర్శించుకుని ప్రత్యేక పూజలు చేశారు. అనంతరం చేసి ఆశీర్వాదాలు అందజేశారు.అనంతరం జమ్మి గద్దె సమీపంలోని మా లక్ష్మి బెంపుల్‌ను సందర్శించి అమ్మవారిని దర్శించుకుని ప్రత్యేక పూజలు నిర్వహించారు. అక్కడి ఆలయ కమిటీ సభ్యులు, కార్యవర్గం కూడా అడువాల జ్యోతి లక్ష్మణ్ లను శాలువాతో సన్మానించి స్వాగతం పలికారు.తదుపరి దగ్గులమ్మ ఆలయం, మోతే శ్రీ తాతమ్మ ఆలయం, శ్రీ రేణుక ఎల్లమ్మ ఆలయాలను కూడా సందర్శించి అమ్మవారిని దర్శించుకుని ప్రత్యేక పూజలు నిర్వహించారు.ఈ సందర్భంగా అడువాల జ్యోతి లక్ష్మణ్ మాట్లాడుతూ, ఆషాఢ బోనాల పండుగ తెలంగాణ సంస్కృతి, సంప్రదాయాలకు ప్రతీక అని పేర్కొన్నారు. రాష్ట్ర ప్రజలందరూ ఆయిరారోగ్యంతో, సుఖశాంతులతో, సుభిక్షంగా ఉండాలని అమ్మవారిని ప్రార్థించినట్లు తెలిపారు. ఈ కార్యక్రమంలో ఆయా ఆలయాల కమిటీ సభ్యులు, కార్యవర్గ సభ్యులు, మహిళలు, భక్తులు, స్థానిక ప్రజాప్రతినిధులు, నాయకులు పాల్గొన్నారు.

బోనాల ఉత్సవాల్లో పాల్గొన్న మాజీ మున్సిపల్ చైర్‌పర్సన్ అడువాల జ్యోతి లక్ష్మణ్



జగిత్యాల,ఆగస్టు 02 (నవగీతం):జగిత్యాల పట్టణంలోని 5వ వార్డు సాయారాం కాలనీలో నిర్వహించిన బోనాల మహోత్సవాల్లో మాజీ మున్సిపల్ చైర్‌పర్సన్ అడువాల జ్యోతి లక్ష్మణ్ పాల్గొని ప్రత్యేక ఆకర్షణగా నిలిచారు. ఈ సందర్భంగా అమ్మవారిని దర్శించుకుని ప్రత్యేక పూజలు నిర్వహించిన అడువాల జ్యోతి లక్ష్మణ్ కాలనీవాసులకు బోనాల పండుగ శుభాకాంక్షలు తెలిపారు. అనంతరం మహిళలతో కలిసి సంప్రదాయ జానపద నృత్యంలో పాల్గొని ఉత్సవాల్లో ఉత్సాహాన్ని నింపారు. స్థానిక మహిళలు, భక్తులతో ఆప్యాయంగా మమేకమై వారి క్షేమాన్ని అడిగి తెలుసుకున్నారు.ఈ సందర్భంగా అడువాల జ్యోతి లక్ష్మణ్ మాట్లాడుతూ, తెలంగాణ సంస్కృతి, సంప్రదాయాలకు ప్రతీకగా నిలిచిన బోనాల పండుగను ప్రతి ఒక్కరూ భక్తిశ్రద్ధలతో జరుపుకోవాలని, అమ్మవారి ఆశీస్సులతో ప్రజలందరూ ఆయిరారోగ్యులు, సుఖశాంతులు, సిరిసంపదలతో ఉండాలని ఆకాంక్షించారు.ఈ కార్యక్రమంలో వార్డు కౌన్సిలర్ వేముల శ్రీనివాస్, సాయారాం నగర్ కమిటీ సభ్యులు కుమార్, వినోద్, గంగాధర్, ఇతర కార్యవర్గ సభ్యులు, కాలనీవాసులు, మహిళలు అధిక సంఖ్యలో పాల్గొన్నారు.

బజినెస్

వాట్సాప్‌లో కొత్త రూల్..

వయస్సు వివరాలపై చర్చ!

ప్రపంచంలో ఎక్కువమంది ఉపయోగించే మెసేజింగ్ యాప్‌లలో ఒకటైన వాట్సాప్‌లో కొత్త మార్పు కనిపిస్తున్నట్లు తెలుస్తోంది. కొంతమంది భారతీయ వినియోగదారులను తమ పుట్టిన తేదీ వివరాలు సమోద చేయాలని వాట్సాప్ కోరుతున్నట్లు సమాచారం. దీంతో వాట్సాప్ వయస్సు దృవీకరణ నిబంధనలను తీసుకురావడానికి సిద్ధమవుతోందా?.. అనే చర్చ మొదలైంది. ప్రస్తుతం దీనికి సంబంధించిన సోషల్ మీడియా పోస్టులు కూడా వైరల్ అవుతున్నాయి. ఇందులో యూజర్లను పుట్టిన తేదీని సమోద చేయమని కోరుతున్నట్లు కనిపించింది. బహుశా భారత ప్రభుత్వం నిబంధనల కారణంగా ఈ అప్డేట్ తీసుకొస్తోందా?, అనే సందేహం కలుగుతోంది. అయితే.. ఈ విషయంపై ఇప్పటివరకు వాట్సాప్ కానీ, భారత ప్రభుత్వం కానీ ఎలాంటి అధికారిక ప్రకటన చేయలేదు. కాబట్టి ఇది పూర్తిగా నిజమని నమ్మలేము. అధికారిక సమాచారం వచ్చే వరకు వేచి చూడాలి.

పెరిగిన పెట్రోల్, డీజిల్ అమ్మకాలు..

తగ్గిన ఎల్వీజీ సేల్స్

భారత్‌లో ఎల్‌ఎస్‌ఎ ప్రభావంతో కొన్నిరాష్ట్రాల్లో ఈ ఏడాది సాధారణం కంటే తక్కువ వర్షపాతం నమోదైంది. జులైలో నైరుతి రుతుపవనాలు బలహీనంగా మారడంతో వర్షాలు తగ్గి రైతులు, వాహనదారుల నుంచి పెట్రోలు, డీజిల్‌కు డిమాండ్ పెరగడంతో దేశంలోని మూడు ప్రధాన ప్రభుత్వ చమురు కంపెనీల విక్రయాలు పెరిగినట్లు పారిశ్రామిక సేల్స్ డేటా వెల్లడించింది. ఐఓసీ, బీపీసీఎల్, హెన్‌సీసీలలు గతేడాది జులైలో 3.14 మిలియన్ టన్నుల పెట్రోల్‌ను విక్రయించగా, ఈ ఏడాది జులై వచ్చేసరికి 3.45 మిలియన్ టన్నులు విక్రయించినట్లు తెలిసింది. గతేడాది జులైలో పోలిస్తే ఇది 9.7 శాతం అధికం. 2024 జులైలో ఈ చమురు సంస్థల పెట్రోల్ విక్రయాలు 2.99 మిలియన్ టన్నులుగా కాగా, రెండేళ్లతో పోలిస్తే ప్రస్తుతం పెట్రోల్ విక్రయాలు 15.1 శాతం పెరిగాయి. ఇక ఈ ఏడాది జూన్‌లో పెట్రోల్ అమ్మకాలు 3.48 మిలియన్ టన్నులు కాగా, జులై వచ్చేప్పటికీ 1.1 శాతం అమ్మకాలు తగ్గాయి. భారత ఆర్థిక కార్యకలాపాలకు కీలక సూచిక అయిన డీజిల్ అమ్మకాలు గతేడాది జులైతో పోలిస్తే ఈ ఏడాది 10.7 శాతం అధికంగా నమోదయ్యాయి. 2025 జులైలో 6.43 మిలియన్ టన్నుల డీజిల్ విక్రయాలు జరగగా, ఈ ఏడాది జులైలో 7.12 మిలియన్ టన్నులుగా ఉంది. సరకు రవాణా, వ్యవసాయ యంత్రాల్లో, నీటిపారుదలకు సంబంధించి భారత్‌లో డీజిల్‌ను కీలక ఇంధనంగా ఉపయోగిస్తారు. జులై నెల విత్తనాల కాలం కావడం, సాధారణం కన్నా తక్కువ వర్షపాతం సమోదకావడంతో నీటిపారుదల కోసం డీజిల్ వినియోగం భారీగా పెరిగినట్లు నిపుణులు పేర్కొన్నారు. 2024 జులైలో పోలిస్తే ఈ ఏడాది డీజిల్ విక్రయాలు 11.5 శాతం, 2023 ఏడాదితో పోలిస్తే 12.7 శాతం ఎక్కువగా నమోదైనట్లు పారిశ్రామిక వర్గాలు తెలిపాయి. ఇక ఈ ఏడాది జూన్‌తో పోలిస్తే జులైలో 9.2 శాతం తక్కువగా డీజిల్ అమ్మకాలు జరిగాయి. సాధారణంగా రుతుపవనాల రాకతో ఏటా చమురు విక్రయాలు పడిపోతాయి. వ్యవసాయ పంపుల వాడకం తగ్గడంతో పాటు, సరకు రవాణా నెమ్మదిస్తుంది. దీని కారణంగా జులైలో విక్రయాలు తగ్గుతాయి. అయితే ఈసారి రుతుపవనాల అలస్యం, సాధారణం కంటే తక్కువగా వర్షపాతం సమోద కావడంతో చమురుకు డిమాండ్ పెరిగిందని పారిశ్రామిక వర్గాల నిపుణులు తెలిపారు.

పాక్‌ను మరోసారి చిత్తు చేసిన శ్రీలంక..

మరో సిరీస్ కెవసం

శ్రీలంక వర్షుటనలో పాకిస్తాన్ మహిళల క్రికెట్ జట్టుకు వరుస పరాభవాలు ఎదురవుతున్నాయి. తొలుత మూడు మ్యాచ్‌ల వన్డే సిరీస్‌ను కోల్పోయిన (1-2తో) ఈ జట్టు.. తాజాగా మూడు మ్యాచ్‌ల టీ20 సిరీస్‌ను మరో మ్యాచ్ మిగిలుండగానే 0-2 తేడాతో కోల్పోయింది. డంబుల్లా వేదికగా ఇవాళ జరిగిన రెండో టీ20లో ఆతిథ్య జట్టు పాక్‌పై 6 వికెట్ల తేడాతో ఘన విజయం సాధించింది. ఈ మ్యాచ్‌లో తొలుత బ్యాటింగ్ చేసిన పాకిస్తాన్.. నిర్దిష్ట 20 ఓవర్లలో 5 వికెట్ల నష్టానికి 175 పరుగులు చేసింది. శ్రీలంక మరో 14 బంతులు (17.4 ఓవర్లు) మిగిలుండగానే కేవలం 4 వికెట్లు కోల్పోయి లక్ష్యాన్ని ఛేదించింది. కెప్టెన్ చమారీ ఆటపట్టు (40), సంజనా కపిండి (46) మొదలు ఇన్నింగ్స్ ఆడి లంక విజయంలో కీలకపాత్ర పోషించారు. విష్ణి గుణరత్నే (31), హర్మిత సమరవిక్రమ (37 నాటౌట్) కూడా ఉపయోగకరమైన ఇన్నింగ్స్‌లు ఆడారు. ఆఖర్లో కవిష్ దిల్లర్ (14 నాటౌట్) కూడా బ్యాట్ రుపొలిపించింది. పాక్ బౌలర్లలో హసీ 2, వహీదా, అయేషా జాఫర్ తలో వికెట్ తీశారు. అంతకుముందు పాక్ తరపున ఓపెనర్లు మునీబా అలీ (45), షావల్ జుల్ఫికర్ (48) రాణించారు. ఆఖర్లో ఫాహిమా (30 నాటౌట్) మొదలు ఇన్నింగ్స్ ఆడింది. మిగతా స్ట్రైకర్లలో ఎమాన్ సనీర్ 21, అయేషా జాఫర్ 8, సైరా జబీన్ 16, హసీ 2 (నాటౌట్) పరుగులు చేశారు. లంక బౌలర్లలో ప్రబోధ 2, సుగంధక?

బుమ్రా స్థానంలో సంచలన ఫాస్ట్ బౌలర్..?

ఆగస్టు 15 నుంచి శ్రీలంకతో ప్రారంభం కానున్న రెండు మ్యాచ్‌ల టెస్ట్ సిరీస్‌కు టీమిండియా స్టార్ పేసర్ జస్ప్రీత్ బుమ్రా దూరం కానున్న విషయం తెలిసిందే. ఈ నేపథ్యంలో అతడి స్థానాన్ని ఎవరితో భర్తీ చేస్తారనే అంశంపై జోరుగా చర్చ సాగుతోంది. ఈ క్రమంలో 29 ఏళ్ల సంచలన ఫాస్ట్ బౌలర్, జమ్మూ అండ్ కశ్మీర్ ప్రెస్టెస్‌గా పేరున్న ఆకిత్ పేరు దారే పేరు తెరచుకునే వచ్చింది. బుమ్రాకు ప్రత్యామ్నాయంగా నబీ సేథి దాదాపుగా ఖరారైనట్లు బీసీసీఐ వర్గాలు చెబుతున్నాయి. నబీకి దేశవాళీ క్రికెట్‌లో అద్భుతమైన బ్రాక్ రికార్డు ఉంది. 2025-26 రంజీ ట్రోఫీలో అతడు 10 మ్యాచ్‌ల్లో 60 వికెట్లు తీసుకుని బోర్న్‌లో ఆత్యధిక వికెట్లు సాధించిన బౌలర్‌గా నిలిచాడు. జమ్మూ కశ్మీర్ తొలి రంజీ ట్రోఫీ టైటిల్ సాధించడంలోనూ నబీ కీలక పాత్ర పోషించాడు. ఓవరాల్‌గా అతడి ఫస్ట్‌క్లాస్ రికార్డు కూడా ఆకట్టుకునేలా ఉంది.



కుమారి, చమారీ ఆటపట్టు, కవిష్ దిల్లర్ తలో వికెట్ తీశారు. జరుగుతుంది. ఈ సిరీస్‌లో నామమాత్రపు మూడో టీ20 ఆగస్ట్ 4న



నాలుగు ఇన్నింగ్స్‌లలో 6 వికెట్లు పడగట్టాడు. తొలి మ్యాచ్ తొలి ఇన్నింగ్స్‌లో 4/58తో ఆకట్టుకున్నాడు. ఐపీఎల్‌లో ఢిల్లీ క్యాపిటల్స్‌కు ప్రాతినిధ్యం వహిస్తున్న నబీకి ఇప్పటివరకు భారత సీనియర్ జట్టులో ఆడిన అనుభవం లేదు. అయినప్పటికీ దేశవాళీ క్రికెట్‌లో అతడి నిలకడైన ప్రదర్శన, శ్రీలంక పరిస్థితులపై ఇటీవల వచ్చిన అనుభవం అతడికి కలిసొచ్చే

మ్యాచ్‌లు: 43
వికెట్లు: 162
బౌలింగ్ సగటు: 18.63
5 వికెట్ల ప్రదర్శనలు: 16
10 వికెట్ల ప్రదర్శనలు: 4
ఆత్యుత్తమ బౌలింగ్: 7/24
శ్రీలంకలోనూ సత్తా నబీ
నవీల విలక్షణ భారత్‌నా జట్టుతో కలిసి శ్రీలంక వర్షుటనకు వెళ్లిన నబీ, శ్రీలంకనాతో జరిగిన రెండు ఫస్ట్‌క్లాస్ మ్యాచ్‌ల్లో ఆకట్టుకున్నాడు. ఐపీఎల్‌లో ఢిల్లీ క్యాపిటల్స్‌కు ప్రాతినిధ్యం వహిస్తున్న నబీకి ఇప్పటివరకు భారత సీనియర్ జట్టులో ఆడిన అనుభవం లేదు. అయినప్పటికీ దేశవాళీ క్రికెట్‌లో అతడి నిలకడైన ప్రదర్శన, శ్రీలంక పరిస్థితులపై ఇటీవల వచ్చిన అనుభవం అతడికి కలిసొచ్చే

రికార్డు స్థాయిలో కార్ల అమ్మకాలు..

హ్యుందాయ్‌కు ఆల్‌టైమ్ రికార్డు!

ఇండియా కార్ల మార్కెట్‌కు 2026 జూలై నెల మంచి ఊపునిచ్చింది. దేశంలోని ప్రముఖ కార్ల తయారీ సంస్థలు దాదాపు అన్నీ కూడా.. గత ఏడాది జూలైతో పోలిస్తే మెరుగైన అమ్మకాలను నమోదు చేశాయి. ముఖ్యంగా హ్యుందాయ్ తన చరిత్రలోనే అత్యధిక నెలవారీ అమ్మకాలను సాధించగా, టాటా మోటార్స్ ఎలక్ట్రిక్ కార్ల విక్రయాల్లో భారీ వృద్ధిని నమోదు చేసింది. మహీంద్రా కంపెనీ ఎస్‌యూఎఫ్ విభాగంలో మరోసారి తన ఆధిపత్యాన్ని చాటుకోగా, కియా, టయోటా, ఎంజీ మోటార్, నిస్సాన్ కూడా బలమైన విక్రయాలను పొందాయి. టాటా మోటార్స్.. జులైలో మొత్తం 63,760 ప్యాసింజర్ వాహనాలను విక్రయించింది. గత ఏడాది ఇదే నెలలో అమ్ముడైన 40 వేల యూనిట్లతో పోలిస్తే ఇది 59 శాతం ఎక్కువ. ఇందులో దేశీయ మార్కెట్‌లోనే 62,611 వాహనాలు అమ్ముడయ్యాయి. ముఖ్యంగా.. ఎలక్ట్రిక్ వాహనాల విభాగంలో టాటా మరోసారి తన సత్తా చాటింది. జులైలో 15,217 ఈవీలను విక్రయించి గత ఏడాది కంటే.. 114 శాతం వృద్ధిని నమోదు చేసింది. మహీంద్రా కంపెనీ.. జులైలో దేశీయ మార్కెట్‌లో 60,048 ఎస్‌యూఎఫ్‌లను విక్రయించింది. గత ఏడాదితో పోలిస్తే ఇది 20 శాతం అధికం. అన్ని రకాల వాహనాలను కలిపి చూస్తే మహీంద్రా మొత్తం 1,03,860 యూనిట్లను విక్రయించి 26 శాతం వృద్ధిని సాధించింది. విదేశీ మార్కెట్లకు చేసిన ఎగుమతులు కూడా గణనీయంగా పెరిగాయి. హ్యుందాయ్ మోటార్ ఇండియా.. దేశీయ అమ్మకాలు, ఎగుమతులు కలిపి మొత్తం 75,360 వాహనాలను విక్రయించింది. ఇది హ్యుందాయ్ భారత చరిత్రలోనే అత్యధిక నెలవారీ అమ్మకాలుగా నిలిచింది. దేశీయంగా 54,210 కార్లు అమ్ముడవగా, ఎగుమతులు కూడా ఎనిమిదేళ్లతో అత్యధిక స్థాయికి చేరాయి. కంపెనీకి అత్యధిక అమ్మకాలు తెచ్చిపెట్టిన మోడల్‌గా క్రిటా నిలవగా, ఐ20 కూడా ఈ ఏడాదిలో అత్యుత్తమ నెలవారీ విక్రయాలను నమోదు చేసింది.



కియా ఇండియా కూడా.. జులైలో రికార్డు స్థాయి అమ్మకాలను నమోదు చేసింది. మొత్తం 28,200 యూనిట్లను విక్రయించి గత ఏడాదితో పోలిస్తే 27.4 శాతం వృద్ధిని సాధించింది. ఈ ఏడాది ప్రారంభం నుంచి ఇప్పటివరకు కంపెనీ విక్రయాలు గణనీయంగా పెరిగాయి. ముఖ్యంగా కొత్త తరం సెల్టోస్‌కు మార్కెట్‌లో మంచి ఆదరణ లభిస్తోంది. సోనెట్, కార్నేస్ట్ క్లవిస్, కార్నేస్ట్ క్లవిస్ ఈవీ, సెల్టోస్ ఈవీ వంటి మోడళ్లు కూడా అమ్మకాలకు ఊతమిచ్చాయి. టయోటా కిర్లోస్కర్ మోటార్ జులైలో మొత్తం 32,516 వాహనాలను విక్రయించి వృద్ధిలో నిలకడను చూపించింది. దేశీయ మార్కెట్‌లో 30,516 యూనిట్లు అమ్ముడయ్యాయి. గత ఏడాదితో పోలిస్తే.. కంపెనీ దేశీయ అమ్మకాలు 5 శాతం పెరిగాయి. అలాగే ఈ ఏడాది తొలి ఏడు నెలల్లో టయోటా

మొత్తం విక్రయాలు 13 శాతం వృద్ధిని నమోదు చేశాయి. జేఎన్‌డబ్ల్యు ఎంజీ మోటార్ ఇండియా.. వరుసగా రెండో నెల అత్యధిక నెలవారీ అమ్మకాలను నమోదు చేసింది. జులైలో 8,158 వాహనాలను విక్రయించిన కంపెనీ, తన మొత్తం అమ్మకాలలో 80 శాతానికి పైగా ఎలక్ట్రిక్ వాహనాలేనని వెల్లడించింది. దీంతో భారత ఈవీ మార్కెట్‌లో ఎంజీ తన స్థానాన్ని మరింత బలోపేతం చేసుకుంది. ఇక నిస్సాన్ జులైలో.. దేశీయ మార్కెట్‌లో 4,518 వాహనాలను విక్రయించి ఏకంగా 218 శాతం వృద్ధిని నమోదు చేసింది. ఇటీవల విడుదలైన కొత్త టెక్సాన్ ఎస్‌యూఎఫ్‌కి వినియోగదారుల నుంచి మంచి స్పందన రావడంతో కంపెనీ అమ్మకాలు ఒక్కసారిగా పెరిగాయి.

స్విగ్గీ, జొమాట్‌కు పోటీగా ఫుడ్‌డెలివరీలోకి ఫ్లిప్‌కార్డ్

ఫుడ్‌డెలివరీ సేవల్లో స్విగ్గీ, జొమాట్‌కు గట్టి పోటీ ఇచ్చేందుకు ప్రముఖ ఇ-కామర్స్ దిగ్గజం ఫ్లిప్‌కార్డ్ సిద్ధమవుతోంది. దేశంలోనే తొలిసారి బెంగళూరు నగరంలో ఆగస్టు 15 కంటే ముందే ఈ సేవలు ప్రారంభించేందుకు సన్నాహాలు చేసుకుంటోంది. ఇందులో భాగంగా రెస్టరంట్ల ఆన్‌బోర్డింగ్ ప్రక్రియను ప్రారంభించినది ఆంధ్ర వెబ్‌సైట్ ‘మనీకంట్రోల్’ పేర్కొంది. ప్రస్తుతం ఫుడ్ డెలివరీ సంస్థలు రెస్టరంట్లు, హోటళ్ల నుంచి 16 నుంచి 30 శాతం వరకు కమీషన్‌ను తీసుకుంటున్నాయి. ఫ్లిప్‌కార్డ్ మాత్రం 10 శాతం కమీషన్‌తో రెస్టరంట్లను ఆకట్టుకునే ప్రయత్నం చేస్తోంది. తొలుత బెంగళూరు నగరంలో ప్రయోగాత్మకంగా ఈ సేవలను పరీక్షించాక దేశవ్యాప్తంగా విస్తరించనుంది. కొన్ని వారాల్లో ఫుడ్ డెలివరీ సేవలు ప్రారంభించబోతున్నట్లు ఫ్లిప్‌కార్డ్ గ్రూప్ సీఈవో కల్పణ్య కృష్ణమూర్తి ప్రకటించిన కొద్దిరోజులకే ఆ గ్రూప్ తన సన్నాహాలను వేగవంతం చేయడం గమనార్హం. గతంలో ఫ్లిప్‌కార్డ్ మినీట్స్ (క్విక్ కామర్స్) సేవలను ప్రారంభించిన తరువాతనే పరిమిత సంఖ్యలో వినియోగదారులకు ఈ సేవలను ఫ్లిప్‌కార్డ్ అందుబాటులోకి తేసుంది. వారి నుంచి అభిప్రాయాలు తీసుకుని, ఎప్పటికప్పుడు సేవలను మెరుగుపరుచుకుంటూ దశలవారీగా విస్తరించనుంది. ఫ్లిప్‌కార్డ్ తన


ప్రధాన యాప్‌తో పాటు, ఫుడ్ డెలివరీ విభాగం కోసం ప్రత్యేకంగా మరో యాప్‌ను కూడా తీసుకురానుంది. ప్రస్తుతం జొమాట్, స్విగ్గీ సంస్థలు మార్కెట్‌ను శాసిస్తున్నాయి. ఇటీవల రాపిడో కూడా ఈ విభాగంలోకి ప్రవేశించింది. ఇప్పుడు వాల్‌మార్ట్ వంటి దిగ్గజ సంస్థకు చెందిన ఫ్లిప్‌కార్డ్ ఈ రంగంలోకి ప్రవేశిస్తుండడంతో మరోసారి ఫుడ్ డెలివరీ విభాగంలో పోటీ తీవ్రం కానుంది.

సోఫ్ట్

ఆసియా కప్ 2026కు భారత జట్టు ప్రకటన



సభ్యులతో కూడిన భారత జట్టును ప్రకటించింది. కెప్టెన్‌పై ఇటీవల చర్చ జరిగినప్పటికీ హర్మన్‌ప్రీత్ కౌర్‌నే కెప్టెన్‌గా కొనసాగించింది. స్థూతి మంధాన వైస్ కెప్టెన్‌గా ఎంపిక చేసింది. జట్టులో స్థూతి మంధాన, షెఫాలి వర్మ, జెమీమా రోడ్రిగ్స్, దీప్తి శర్మ, రిచా ఘోష్ వంటి కీలక స్ట్రైకర్లు చోటు దక్కింది. శ్రేయాంక పాటిల్‌కు చోటు లేదు టీ20 ప్రపంచకప్ జట్టులో ఉన్న శ్రేయాంక పాటిల్‌కు ఆసియా కప్ జట్టులో చోటు దక్కలేదు. నెదర్లాండ్స్‌తో మ్యాచ్‌లో ఆమె కుడి వీలమండకు గాయమయ్యింది. శ్రేయాంక స్థానంలో టీ20 ప్రపంచకప్ జట్టులోకి వచ్చిన ప్రేమా రావత్ ఆసియా కప్ జట్టులోనూ కొనసాగింది. ఇదే జట్టులో జరిగిన ప్రధాన మార్పు. భారత మహిళల ఆసియా కప్ 2026 జట్టు హర్మన్‌ప్రీత్ కౌర్ (కెప్టెన్), స్థూతి మంధాన (వైస్ కెప్టెన్), షెఫాలి వర్మ, జెమీమా రోడ్రిగ్స్, భారతి పుల్లారీ, దీప్తి శర్మ, రిచా ఘోష్ (వికెట్ కీపర్), జి. కమలినీ, అరుంధతి రెడ్డి, ప్రేమా రావత్, రాధా యాదవ్, శ్రీ చరణ్, రేణుకా రాకూర్, నందిని శర్మ, క్రాంతి గౌడ్. కాగా, ఆసియా కప్ 2026 సెప్టెంబర్ 17న మొదలై 22వ తేదీ వరకు జరుగుతుంది. ఈ టోర్నీ ఫిక్చర్స్ ఇంకా ఖరారు కాలేదు.




మాళీ క్రెమ్ కామెడీకి ఇంట్రెస్టింగ్ టైటిల్

వైరల్ టైటిల్తో రాబోతున్న మైత్రీ మూవీ మేకర్స్..

ప్రముఖ నిర్మాణ సంస్థ మైత్రీ మూవీ మేకర్స్ మరో ఆసక్తికరమైన చిత్రంతో ప్రేక్షకుల ముందుకు రానుంది. ఇటీవల 'లిటిల్ హాట్' సినిమాతో విజయాన్ని అందుకున్న యువ నటుడు మాళీ తనూజ్ ప్రకాష్ హీరోగా నటిస్తున్న తాజా చిత్రానికి 'దొంగ నా కొడకా' అనే విసూత్తుమైన టైటిల్ను ఖరారు చేసినట్లు తెలుస్తుంది.. ఈ చిత్రానికి నూతన దర్శకుడు శ్రీను కంబాల దర్శకత్వం వహిస్తున్నారు. ఇప్పటికే చిత్రీకరణ చివరి దశకు చేరుకున్న ఈ మూవీని క్రిమ్ కామెడీ జానర్లో తెరకెక్కిస్తున్నారు. వినోదంతో పాటు థ్రిల్లింగ్ అంశాలను కలగలిపిన కథతో 'ప్రేక్షకులను ఆకట్టుకునేలా దర్శకుడు శ్రీను కంబాల ఈ చిత్రాన్ని రూపొందిస్తున్నట్లు సమాచారం. కథలో వచ్చే ట్విస్టులు, కామెడీ ట్రాక్ సినిమాకు ప్రధాన ఆకర్షణగా నిలవనున్నాయని చిత్ర యూనిట్ చెబుతోంది. ఈ సినిమాకు సంబంధించిన టైటిల్తో పాటు ఫస్ట్ లుక్ పోస్టర్ను హైదరాబాద్లోని ఓ ప్రముఖ కళాశాలలో ఘనంగా ఆవిష్కరించేందుకు మేకర్స్ సిద్ధమయ్యారు. యువతను ప్రధాన లక్ష్యంగా చేసుకుని ఈ ఈవెంట్ను నిర్వహించనున్నట్లు తెలుస్తోంది. టైటిల్ ప్రకటించకముందే సినిమా గురించి ఇండస్ట్రీలో ఆసక్తికర చర్చ జరుగుతుండగా, ఇప్పుడు 'దొంగ నా కొడకా' అనే టైటిల్ ప్రేక్షకుల్లో మరింత క్యూరియాసిటీ పెంచుతోంది. ఈ చిత్రంలో సుష్మితా పెన్ కథానాయికగా నటిస్తోంది. హీరో-హీరోయిన్ మధ్య వచ్చే వినోదభరితమైన సన్నివేశాలు సినిమాకు ప్రత్యేక ఆకర్షణగా నిలుస్తాయని సమాచారం. సినిమాటోగ్రాఫర్ సూర్య బాలాజీ తన కెమెరాతో చిత్రానికి ప్రత్యేక విజువల్ టోన్ అందిస్తున్నట్లు తెలుస్తోంది. మైత్రీ మూవీ మేకర్స్ నిర్మాణ విలువలకు తగ్గట్టుగా ఈ చిత్రాన్ని తెరకెక్కిస్తున్నారు. కథకు తగ్గట్టుగా నాణ్యమైన నిర్మాణ విలువలు, వినోదాత్మక స్క్రీన్ షే, విభిన్నమైన పాత్రలు సినిమాపై మంచి అంచనాలు పెంచుతున్నాయి. త్వరలోనే టైటిల్, ఫస్ట్ లుక్ విడుదలతో పాటు సినిమా విడుదల తేదీ, టీజర్, ట్రైలర్ వంటి ఇతర వివరాలను కూడా చిత్ర బృందం ప్రకటించనుంది. విసూత్తుమైన టైటిల్తో వస్తున్న 'దొంగ నా కొడకా' ప్రేక్షకులను ఏ స్పాయిల్ అలవిస్తుందో చూడాలి.

చిరంజీవి, నాగార్జునతో మల్టీస్టార్.. అనిల్ ప్లాన్ అదుర్స్

మల్టీ స్టార్ చిత్రాలకు తెలుగులో మంచి ఆదరణ ఉంటుంది. ఇద్దరు స్టార్ హీరోలు కలిసి నటిస్తే.. యావరేజ్ ఉన్నా సరే.. సినిమాను సూపర్ హిట్ చేస్తారు. అందుకే గతంలో ఎక్కువగా మల్టీస్టార్ చిత్రాలు వచ్చేవి. ఈ మధ్య తెలుగు హీరోలంతా పాస్ ఇండియా సినిమాలపై ఫోకస్ పెట్టడం.. సోలోగా రాణించాలనే తపనతో మల్టీస్టార్పై ఆసక్తి చూపించడం లేదు. అయితే స్టార్స్ కలిసి చేస్తే మాత్రం ఆ సినిమా చూడాలని ప్రేక్షకులు కోరుకుంటున్నారు. దర్శకుడు అనిల్ రావిపూడి ఇప్పుడు అదే చేయబోతున్నాడు. టాలీవుడ్ సీనియర్ హీరోలు మోగాస్టార్ చిరంజీవి, నాగార్జునలతో క్రికీ సినిమా తెరకెక్కించబోతున్నాడట. అనిల్ రావిపూడి సినిమాలు ఎలా ఉంటాయో తెలిసిందే. స్టార్స్ తో కూడా కామెడీ చేయించి హిట్ కొడతాడు. ఇప్పటికే చిరంజీవి, వెంకటేష్, బాలకృష్ణలతో బ్లాక్ బస్టర్ హిట్స్ తీశాడు. ఇప్పుడు ఆయన ఫోకస్ నాగార్జునపై పడింది. నాగార్జునతో సినిమా చేస్తానని అనిల్ ఎప్పటి నుంచో చెబుతున్నాడు. త్వరలోనే ఈ ప్రాజెక్ట్ ని పట్టాలపైకి ఎక్కించబోతున్నాడు. ప్రస్తుతం నాగార్జున తన 10వ సినిమాలో బిజీగా ఉన్నాడు. ఇది పూర్తయిన తర్వాత అనిల్ తో సినిమా చేస్తాడని ఇండస్ట్రీలో టాక్ నడుస్తోంది. అయితే తాజా సమాచారం ప్రకారం.. నాగార్జునతో సోలో సినిమా కాకుండా చిరంజీవిని కూడా కలిపి మల్టీస్టార్ రూపొందించాలని అనిల్ ప్లాన్ చేస్తున్నాడట. ఇలా ఇద్దరూ కలిసి ఒకే సినిమాలో కనిపిస్తే అభిమానులకు అది నిజంగా వండగ అనే చెప్పొచ్చు. అంతేకాదు.. తెలుగు రాష్ట్రాలతో పాటు ఓవర్సీస్ మార్కెట్లో కూడా ఈ సినిమాపై భారీ క్రేజ్ ఏర్పడే అవకాశాలు కనిపిస్తున్నాయి.



రామాయణంలో సీత పాత్ర వివాదం.. సాయి పల్లవి పాత ఇంటర్వ్యూ వైరల్!

రామాయణంలో సీత పాత్రలో నటిస్తున్న సాయి పల్లవి ఎంపికపై సోషల్ మీడియాలో విమర్శలు వస్తున్న సంగతి తెలిసిందే. సీత పాత్రకు సాయి పల్లవిని ఎలా తీసుకున్నారంటూ కొందరూ కామెంట్లు చేస్తుండగా.. ఈ చర్చల మధ్య సాయిపల్లవి గతంలో ఇచ్చిన ఒక ఇంటర్వ్యూ నెట్టింబ వైరల్ అవుతోంది. సాంప్రదాయ రూపురేఖల గురించి కొందరు అభ్యంతరాలు వ్యక్తం చేస్తుండగా, ఆమె నటనకు, సహజ సౌందర్యానికి మరికొందరు మద్దతుగా నిలుస్తున్నారు. ఈ నేపథ్యంలో తన చిన్ననాటి మొదటిమల సమస్య, ఫెయిర్ నెస్ క్రిమ్ యాడ్ తిరస్కరించడం గురించి సాయి పల్లవి గతంలో చెప్పిన ఆసక్తికర విషయాలు మళ్లీ చర్చనీయాంశమయ్యాయి. సినిమాల్లోకి రాకముందు తనకు ఉన్న మొదటిమలు, రోసిషియా సమస్య కారణంగా ఎంతో ఆందోళన చెందానని సాయి పల్లవి గతంలో తెలిపారు. 'ప్రేమమ్' సినిమా విడుదలకు ముందు నేను ఎన్నో ఫెయిర్ నెస్ క్రిమ్లు వాడాను. ముఖంపై మొదటిమల వల్ల ఎంతో మానసిక వేదన అనుభవించాను. నలుగురిలోకి వెళ్లడానికి భయపడేదాన్ని. జనం నా కళ్లను కాకుండా నా మొదటిమలనే చూస్తున్నారని భావపడేదాన్ని అని ఆమె గుర్తుచేసుకున్నారు. అయితే 'ప్రేమమ్' చిత్రంతో ప్రేక్షకులు తనను ఉన్నట్లుగానే ఆదరించడంతో తనలో ఆత్మవిశ్వాసం పెరిగిందని ఆమె చెప్పారు. సౌందర్య ప్రమాణాలు, రంగు వివక్షపై సాయి పల్లవి ఎప్పుడూ కఠినంగా వ్యవహరిస్తుంటారు. ఇందులో భాగంగానే రూ. 2 కోట్ల విలువైన ఫెయిర్ నెస్ క్రిమ్ ఎండార్ట్ మెంట్ ఆఫర్ ను ఆమె సున్నితంగా తిరస్కరించారు. సమాజంలో ఇటువంటి ప్రచారాలు యువత ఆత్మస్థైర్యాన్ని దెబ్బతీస్తాయని ఆమె భావించారు. సమాజంలో రంగు ఆధారంగా ఎంతోమందిని చిన్నచూపు చూస్తున్నారని. అలాంటి ప్రమాణాలు నేను ప్రమాట్ చేయలేను అని ఆమె స్పష్టం చేశారు. ప్రస్తుతం ఆమె పాత వ్యాఖ్యలు సోషల్ మీడియాలో విస్తృతంగా షేర్ అవుతున్నాయి.

'ఎల్లమ్మ' అప్డేట్.. దేవి వింటేజ్ ఫస్ట్ లుక్



'బలగం' ఫేమ్ వేణు దర్శకత్వం వహిస్తున్న కొత్త సినిమా 'ఎల్లమ్మ'. ఎప్పుడినుంచో సెట్స్ మీద ఉంది. ప్రముఖ సంగీత దర్శకుడు దేవిశ్రీ ప్రసాద్ ఈ ప్రాజెక్టుతో హీరోగా పరిచయమవుతున్నాడు. కొన్నాళ్ల క్రితం గ్లింప్స్ లాంటి వీడియో రిలీజ్ చేశారు. తర్వాత నుంచి పూర్తిగా సైలెంట్ అయిపోయారు. మళ్లీ ఇన్స్టాగ్రామ్ మరో అప్డేట్ ఇచ్చేశారు. దేవిశ్రీ ప్రసాద్ పుట్టినరోజు సందర్భంగా 'ఎల్లమ్మ' ఫస్ట్ లుక్ రిలీజ్ చేశారు. ఇందులో పార్శి అనే కుర్రాడిగా కనిపించబోతున్నాడు. క్లీన్ షేవ్ చేసిన లుక్లో దేవి డిఫరెంట్ గా ఉన్నాడు. చెప్పాలంటే బయట కనిపించేదానికి సినిమాలో కనిపించే దానికి మొత్తానికి మార్చేసినట్లు తెలుస్తోంది. దిల్ రాజు ఈ చిత్రానికి నిర్మాత కాగా హీరోయిన్ ఎవరు? మిగతా నటీనటులు ఎవరనేది ఇంకా బయటపెట్టలేదు. రిలీజ్ ఎప్పుడనేది కూడా ప్రస్తుతానికి ఇంకా సస్పెన్స్.